



भरतपुर महानगरपालिका

नगर कार्यपालिकाको कार्यालय

भरतपुर, चितवन, नेपाल

BHARATPUR METROPOLITAN CITY

Office of Municipal Executive

Bharatpur, Chitwan, Nepal

प.सं.: ०७८/०७९ विपद

च.नं.: ६६३

मिति : २०७८।४।३२

विषय : कोभिड १९ नियन्त्रणका लागि निशेधाज्ञा निरन्तरता सम्बन्धमा ।


श्री सबै वडा कार्यालयहरु (१ देखि २९),
श्री सबै टोल सुधार/ विकास समितिहरु,
भरतपुर महानगरपालिका

नयाँ भेरियन्ट (डेल्टा भेरियन्ट) सहितको कोभिड १९ को संक्रमणको जोखिम चितवन जिल्लामा पनि उच्च रहेको, पछिल्ला केही दिन यता संक्रमणको दर पुनः बढ्दै गएको, साथै अस्पतालहरुमा कोभिड संक्रमित विरामीहरुको चापसमेत बढ्दै गइरहेको सन्दर्भमा कोभिड १९ को तेस्रो लहर फैलन सक्ने आशंका भइरहेको परिस्थितिमा जनस्वास्थ्यको मापदण्डहरु एवम् जारी निशेधाज्ञामा उल्लेखित शर्तहरु पालना गर्नु गराउनुको अर्को विकल्प छैन । तर पछिल्ला दिनहरुमा भीडभाडजन्य गतिविधिहरु बढेको, माक्सको उचित प्रयोग नगरेको, भौतिक दुरी कायम नभएको, अन्य तोकिएका स्वास्थ्य सुरक्षाका मापदण्डहरुको पालनामा बेवास्ता गर्नेजस्ता प्रवृत्ति बढ्दै गएको छ । जसका कारण संक्रमण दर अझै बढ्न गइ अवस्था थप असहज हुन सक्ने देखिएको छ ।

यसै सन्दर्भमा चितवन जिल्लामा स्थानीय प्रशासनबाट मिति २०७८।१।१५ गते देखि जारी निशेधाज्ञाको आदेश कायमै रहेको सन्दर्भमा चितवन जिल्लाका प्रमुख जिल्ला अधिकारीज्यूबाट मिति २०७८।०४।३२ गते राति १२.०० बजे देखि २०७८।०५।१० गते राति १२ बजेसम्म चितवन जिल्लाभर लागु हुने गरी निरन्तरता दिइएको भनि जिल्ला प्रशासन कार्यालय चितवनको मिति २०७८।४।३१ को पत्रबाट लेखिई आएको पत्रको छायौंप्रति यसैसाथ राखी सो को कार्यान्वयनको लागि सम्पूर्ण महानगरवासी तथा आम सर्वसाधारणलाई जानकारीको लागि अनुरोध गरिन्छ ।

श्री सूचना शाखा,

भरतपुर महानगरपालिका नगर कार्यपालिका कार्यालय : पत्रसाथ प्राप्त निशेधाज्ञा महानगरको वेभसाइटमा राख्नु हुन ।


भौजराज खतिवडा
प्रमुख प्रशासकीय अधिकृत

056-520167, 521467, 530062, 520951, 522777, 520773 Fax: 056-520014

E-mail: bmc@ncl.net.np / Website: bharatpur-mn.gov.np

महानगरपालिकाको कार्यालय चितवन, २०७२



नेपाल सरकार

गृह मन्त्रालय

जिल्ला प्रशासन कार्यालय

टेलिफोन: ०५६-५२१९४४

फ्याक्स : ०५६-५२०७४७

पत्र संख्या: ०७८।०७९

चलानी नः



मिति:- २०७८।०४।३१

चितवन जिल्लाका प्रमुख जिल्ला अधिकारीबाट जारी आदेश

विश्वव्यापी महामारीको रुपमा फैलिरहेको कोभिड-१९ को संक्रमण दर यस जिल्लामा निरन्तर बढ्दै गएको हुँदा उक्त संक्रमणको रोकथाम र नियन्त्रणका लागि कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश, २०७८ को दफा (४), संक्रामक रोग ऐन २०२० को दफा (२) र स्थानीय प्रशासन ऐन २०२८ को दफा (६) को उपदफा (३) ले दिएको अधिकार प्रयोग गरी मिति २०७८।०४।३२ गते राति १२:०० बजे देखि मिति २०७८।०५।१० गते राति १२:०० बजेसम्म चितवन जिल्लाभर लागू हुनेगरी निषेधाज्ञा आदेशलाई निरन्तरता दिइएको व्यहोरा अनुरोध छ । यो आदेशको उल्लंघन गरे गराएको पाइएमा प्रचलित कानून बमोजिम कारवाही हुने व्यहोरा समेत जानकारी गराइन्छ ।

क) अत्यावश्यक काम नपरी घर बाहिर ननिस्कने । अत्यावश्यक काम परी निस्कनै पर्दा अनिवार्य रूपमा मास्कको प्रयोग गर्ने, भौतिक दुरी कायम गर्ने तथा भिडभाड नगर्ने नगराउने ।

ख) संचालन गर्न नपाइने सेवा तथा कार्य:

१. भौतिक रूपमा उपस्थित भई हुने सबै प्रकारका सभा, सम्मेलन, प्रदर्शन, भेला, सेमिनार, तालिम जात्रा, महोत्सव सञ्चालन ।
२. जिल्ला स्थित सरकारी कार्यालयहरू मध्ये बढी भिडभाड हुने जिल्ला प्रशासन कार्यालय, मालपोत कार्यालयहरू, नापी कार्यालयहरू र यातायात व्यवस्था कार्यालयले अत्यावश्यक तथा आन्तरिक कार्य बाहेक नियमित सेवाप्रवाह स्थगन गर्ने ।
३. सिनेमा, पार्टी प्यालेस, हेल्थ क्लब, दोहोरी रेष्टुरेन्ट, फनपार्क, फुटसल, फिटनेस सेन्टर, जिमखाना, ठेला तथा फुटपाथ पसल, स्पा, स्वीमिङ्ग पुल, सपिडमल, मनोरञ्जनस्थल, स्ट्रिटफुड पसल, ब्युटी पार्लर तथा सैलुन सञ्चालन ।
४. विश्वविद्यालय, क्याम्पस, विद्यालय लगायत सबै शैक्षिक संस्थाहरूमा भौतिक रूपमा उपस्थित भई हुने पठन/पाठन लगायतका शैक्षिक गतिविधि सञ्चालन ।
५. मठ, मन्दिर, मस्जिद, गुम्बा तथा चर्च लगायतका धार्मिक स्थलमा दैनिक नित्य पूजा बाहेक मनिसहरु समूहमा जम्मा / भेला भई गरिने अन्य धार्मिक, साँस्कृतिक एवं सामाजिक गतिविधि ।

८३५
प्रेमलाल लामिछाने
प्रमुख जिल्ला अधिकारी



नेपाल सरकार

गृह मन्त्रालय

जिल्ला प्रशासन कार्यालय

चितवन

टेलिफोन : ०५६-५२१९४४

फ्याक्स : ०५६-५२०७४७

पत्र संख्या : ०७८।०७९

चलानी नः



ग) संचालन गर्न पाइने सेवा तथा कार्यः

१. औषधि, अक्सिजन सिलिण्डर तथा स्वास्थ्य सामग्री सम्बन्धी पसल एगोभेट तथा भेटेरीनरी औषधि पसल, बीउबिजन, रासायनिक मल पसल, पेट्रोल पम्प र मोटर वर्क्सप सञ्चालन ।
२. स्थानीय तह लगायत जिल्ला स्थित सबै सरकारी कार्यालयहरूले जनस्वास्थ्यका निर्धारित मापदण्ड अनिवार्य रूपमा पालना गर्ने सुनिश्चितता गरी संक्रमणको जोखिम र भिडभाडको अवस्थाको विश्लेषण गरी आलोपालो प्रणाली अवलम्बन गरी भिडभाड नहुने प्रबन्ध मिलाई सेवा प्रवाह गर्ने ।
३. खाद्यान्न, तरकारी, फलफूल, दूध डेरी माछा/मासु, अण्डा, चल्ला, दाना, खाना पकाउने ग्याँस सम्बन्धी पसल, पूजा सामग्री पसल दैनिक बिहान १०.०० बजेसम्म सञ्चालन गर्न पाइने ।
४. इलेक्ट्रिकल तथा इलेक्ट्रोनिक्स पसल, भाँडा पसल, कपडा पसल, फेन्सी पसल, कस्मेटिक तथा गिफ्ट पसल, सुनचाँदी पसल, फर्निचर तथा फर्निसिङ, अटोमोबाइल, मोटरपाटर्स, जुता चप्पल, टेलरिङ, पुस्तक तथा स्टेशनरी, निर्माण सामग्री लगायतका अन्य व्यापारिक पसल आइतबार, मंगलबार र विहवार दिउसो १२:०० देखि साँझ ६:०० बजे सम्म सञ्चालन गर्न पाइने ।
५. खाजा घर, रेष्टुरेण्ट र मिठाई पसलहरू दैनिक दिउसो १२:०० बजे देखि बेलुकी ६:०० बजेसम्म मात्र सञ्चालन गर्न पाइने ।
६. जनस्वास्थ्यका निर्धारित मापदण्ड अनिवार्य रूपमा पालना गर्ने सुनिश्चितता गरी बैंक तथा वित्तीय संस्था, सहकारी, विमा तथा रेमिट सेवा सञ्चालन गर्न पाइने तर वित्तीय तथा सहकारी संस्थाबाट घरदैलोमा गई रकम संकलन तथा समूह भेला सञ्चालन गर्न नपाइने ।
७. उद्योग/कलकारखानाको हकमा जनस्वास्थ्यका निर्धारित मापदण्ड पालना गरी सञ्चालन गर्ने । नियमित कामदारहरूको स्वास्थ्य परीक्षणको व्यवस्था गर्ने ।
८. होटेल/लज सञ्चालन सम्बन्धमा जनस्वास्थ्यका निर्धारित मापदण्ड पालन गरी कुल कोठा संख्याको एक तिहाई संख्या नबढ्ने गरी सञ्चालन गर्न पाइने । कोठाहरू प्रत्येक दिन अनिवार्य रूपमा निसंक्रमण (disinfection) गर्ने ।

घ) संचालन गर्न पाइने सवारी साधनहरूः

१. अत्यावश्यक सेवामा प्रयोग गरिने सवारी साधनहरू, सरकारी कार्यालयका सवारी साधनहरू, खाद्यान्न लगायत अत्यावश्यक उपभोग्य सामग्री ढुवानी गर्ने सवारी साधनहरू, निर्माण सामग्री ढुवानी गर्ने सवारी साधनहरू, मालवाहक सवारी साधनहरू, सरसफाई तथा फोहोर मैला व्यवस्थापन कार्यमा प्रयोग हुने सवारी साधनहरू ।
२. समाचार संकलन/संप्रेषणका लागि परिचय पत्र बाहक संचारकर्मीले प्रयोग गरेका र पत्रपत्रिका वितरणका लागि प्रयोग भएका सवारी साधन ।

८३३७
१२७७४३९
प्रेमलाल लामिछाने
प्रमुख जिल्ला अधिकारी



नेपाल सरकार
गृह मन्त्रालय

जिल्ला प्रशासन कार्यालय

टेलिफोन: ०५६-५२१९४४

फ्याक्स: ०५६-५२०७४७

पत्र संख्या: ०७८।०७९

चलानी नः



३. अन्तर्राष्ट्रिय उडानबाट विदेश जाने यात्रुहरूको हकमा हवाई टिकट, पासपोर्ट र भिषाको निस्साको आधारमा सिधै एयरपोर्ट सम्म जाने सवारी साधन ।
 ४. राजमार्ग भई अन्य जिल्लामा जाने सवारी साधनहरू ।
 ५. जिल्ला भित्र संचालन हुने सार्वजनिक तथा निजी सवारी साधनमा जोर गते जोर नम्बर र विजोर गते विजोर नम्बरका सवारी साधनमा देहायका मापदण्ड पालना गर्नेगरी सञ्चालन गर्ने:-
 - सिट क्षमता भन्दा बढी यात्रु नराख्ने ।
 - सबै यात्रुहरूले अनिवार्य रुपमा मास्क लगाउने ।
 - मास्क नलगाउने यात्रुलाई सवारी साधनमा प्रवेश गर्न नदिने ।
 - चालक र सहचालकले अनिवार्य मास्क लगाउने ।
 - सवारी साधनको ढोकामा स्यानिटाइजरको व्यवस्था गर्ने ।
 - सवारी साधन दैनिक निसंक्रमण (disinfection) गर्ने ।
 ६. यस जिल्लाबाट छुट्ने मध्यम तथा लामो दुरीका सार्वजनिक सवारी साधनको हकमा माथि ५ नं वुँदामा उल्लेखित मापदण्ड अनिवार्य रुपमा पालना गर्ने/गराउने गरी अत्यावश्यक प्रयोजनमा सम्बन्धित यातायात व्यवसायी संघ/समितिको सिफारिस एवं जिल्ला ट्राफिक प्रहरी कार्यालयको समन्वयमा सीमित संख्यामा संचालन गर्ने ।
- ड) संक्रमण दर घट/बढ भएमा यस आदेशमा भएका व्यवस्थाहरू जुनसुकै समयमा पनि पुनरावलोकन गर्न सकिनेछ ।
- च) सम्बद्ध सबै पक्षको सहयोग तथा समन्वयमा "मास्क अभियान" प्रभावकारी रूपमा सञ्चालन गर्ने ।
- छ) साथै उल्लिखित आदेशको पालना तथा कार्यान्वयनमा आवश्यक सहयोग, समन्वय तथा सहजीकरण हुन सम्बद्ध सबै सरोकारवाला तथा आम चितवनवासी दिदीबहिनी तथा दाजुभाइ समक्ष हार्दिक अनुरोध छ ।

०३.०७/०७२९
प्रेमप्रकाश सामिछाने
प्रमुख जिल्ला अधिकारी